

ຄຳນຳ

ປຶ້ມແນະນຳສະບັບນີ້ ແມ່ນໄດ້ພັດທະນາຂຶ້ນມາເພື່ອສົ່ງເສີມໃຫ້ມີການລົງທຶນແບບມີຄວາມຮັບຜິດຊອບ ແລະ ຕອບສະໜອງໃຫ້ກັບບັນດານັກລົງທຶນ ທີ່ຕ້ອງການຈະລົງທຶນດ້ານກະສິກຳແບບມີຄວາມຮັບຜິດຊອບທາງດ້ານນະໂຍບາຍ ແລະ ກົດໝາຍທີ່ກ່ຽວຂ້ອງ.

ເພື່ອສະໜັບສະໜູນວຽກງານໃນລະດັບຮາກຖານໂດຍການສະໜອງຂໍ້ມູນທີ່ຫຼາກຫຼາຍທັງເນື້ອໃນ ແລະ ຮູບພາບ, ເພື່ອພົວພັນກັບພາກສ່ວນເອກະຊົນ, ເພື່ອຮັບປະກັນການລົງທຶນທີ່ມີຄວາມຮັບຜິດຊອບ ແລະ ຍືນຍົງ. ພວກເຮົາເຊື່ອວ່າມັນແມ່ນເພື່ອຜົນປະໂຫຍດຂອງນັກລົງທຶນໃນການລົງທຶນດ້ວຍຄວາມຮັບຜິດຊອບ, ຍຶດໝັ້ນກົດໝາຍ ແລະ ນະໂຍບາຍຂອງ ສປປ ລາວ, ເຊິ່ງປົກປ້ອງ ແລະ ເຄົາລົບຕໍ່ສິດຂອງຊາວກະສິກອນ. ສິ່ງນີ້ຈະສະໜັບສະໜູນ ເສດຖະກິດທ້ອງຖິ່ນໂດຍຜ່ານການເສີມສ້າງຄວາມສາມາດຂອງຊາວກະສິກອນທ້ອງຖິ່ນ ແລະ ຄູ່ຮ່ວມງານ ຂອງລັດຖະບານຂອງພວກເຂົາ ສ້າງສະຖານະການທີ່ໜ້າເຊື່ອຖື ແລະ ເປັນທີ່ຍອມຮັບ. ຄູ່ມືແນະນຳສະບັບນີ້ ໄດ້ຄັດເລືອກເອົາຫົວຂໍ້ທີ່ເຫັນວ່າມີຄວາມສຳຄັນ ແລະ ໂດຍສະເພາະເນື້ອໃນແມ່ນໄດ້ຍົກເອົາຮູບແບບການລົງທຶນດ້ານກະສິກຳ, ສິດ ແລະ ໜ້າທີ່ຂອງນັກລົງທຶນ, ການມີສ່ວນຮ່ວມໃນການລົງທຶນ ແລະ ການແກ້ໄຂຂໍ້ຂັດແຍ່ງກ່ຽວກັບການລົງທຶນດ້ານກະສິກຳ. ພວກເຮົາຫວັງເປັນຢ່າງຍິ່ງ ວ່າຄູ່ມືແນະນຳເຫຼົ່ານີ້ຈະເປັນເຄື່ອງມືອຳນວຍຄວາມສະດວກ ໃຫ້ກັບຜູ້ທີ່ສົນໃຈຢາກລົງທຶນດ້ານກະສິກຳແບບມີຄວາມຮັບຜິດຊອບ, ນັກລົງທຶນສາມາດນຳໄປເປັນແນວທາງ ເພື່ອໃຫ້ເກີດຄວາມຮູ້ຄວາມເຂົ້າໃຈຫຼາຍຂຶ້ນ.

ສາລະບານ

ໜ້າ

1. ຮູບແບບການລົງທຶນດ້ານກະສິກໍາ	1
2. ສິດຂອງນັກລົງທຶນ	3
3. ໜ້າທີ່ຂອງຜູ້ລົງທຶນ	4
4. ການມີສ່ວນຮ່ວມໃນການລົງທຶນ	8
5. ການແກ້ໄຂຂໍ້ຂັດແຍ່ງກ່ຽວກັບການລົງທຶນດ້ານກະສິກໍາ	10

1. ຮູບແບບການລົງທຶນດ້ານກະສິກໍາ

ການລົງທຶນໃສ່ການຜະລິດກະສິກໍາ ປະກອບມີ:

- ການລົງທຶນຂອງຫົວໜ່ວຍຄອບຄົວ;
- ການລົງທຶນແບບຮ່ວມມືຂອງປະຊາຊົນ;
- ການລົງທຶນຂອງເອກະຊົນ;
- ການລົງທຶນຂອງລັດແຕ່ຝ່າຍດຽວໃນກໍລະນີທີ່ບໍ່ມີພາກສ່ວນເສດຖະກິດອື່ນມາລົງທຶນແຕ່ການລົງທຶນດັ່ງກ່າວແມ່ນມີຄວາມສໍາຄັນ ແລະ ຈໍາເປັນສໍາລັບຜົນປະໂຫຍດຂອງປະຊາຊົນບັນດາຜູ້;
- ການລົງທຶນຂອງລັດ ກັບເອກະຊົນພາຍໃນຂອງລາວ ຫຼື ຕ່າງປະເທດ;
- ການລົງທຶນຂອງເອກະຊົນພາຍໃນ ແລະ ຕ່າງປະເທດ;
- ການລົງທຶນຂອງຕ່າງປະເທດແຕ່ຝ່າຍດຽວ.

ການລົງທຶນໃສ່ການຜະລິດກະສິກໍາ ແບ່ງອອກເປັນ ສາມຂະໜາດ:

- ການຜະລິດ ແລະ ທຸລະກິດກະສິກໍາ ຂະໜາດນ້ອຍ;
- ການຜະລິດ ແລະ ທຸລະກິດ ກະສິກໍາຂະໜາດກາງ;
- ທຸລະກິດກະສິກໍາຂະໜາດໃຫຍ່. (ກົດໝາຍວ່າດ້ວຍ ກະສິກໍາ ສະບັບເລກທີ 01/ສພຊ, ລົງວັນທີ 10 ທັນວາ 1998, ມາດຕາ 47)

ການຜະລິດກະສິກໍາເປັນສິນຄ້າແບບມີສັນຍາ

ໃນລາວການຜະລິດກະສິກໍາເປັນສິນຄ້າແບບມີສັນຍາ; ການລົງທຶນໃນຮູບແບບ“2+3” (ຊາວກະສິກອນ ແລະ ນັກລົງທຶນ) ໄດ້ຮັບການສະໜັບສະໜູນ ແລະ ຈັດຕັ້ງປະຕິບັດຢ່າງກວ້າງຂວາງ. ພາຍໃຕ້ຮູບແບບນີ້, ຊາວກະສິກອນແມ່ນຮັບຜິດຊອບສໍາລັບ 2 ຢ່າງຄື: ທີ່ດິນ ແລະ ແຮງງານໃນຂະນະດຽວກັນນັກລົງທຶນແມ່ນຮັບຜິດຊອບ 3 ຢ່າງຄື: ຕະຫຼາດ, ທຶນ ແລະ ເຕັກໂນໂລຊີ. ແນວໃດກໍ່ຕາມ, ຮູບແບບຂອງການລົງທຶນມັກຈະມີການປ່ຽນແປງໄປມາລະຫວ່າງ 2+3, 3+2, 4+1 ແລະ 1+4. ຊຶ່ງມັນຂຶ້ນກັບຄວາມອາດສາມາດຂອງຊາວກະສິກອນ ແລະ ການຕົກລົງລະຫວ່າງຊາວກະສິກອນ ກັບ ຜູ້ລົງທຶນ. (ບົດແນະນໍາສໍາລັບການອໍານວຍຄວາມສະດວກ ການຜະລິດກະສິກໍາເປັນສິນຄ້າແບບມີສັນຍາ, ປີ 2012, ພາກທີ 2, ຂໍ້ 2.2, ຂໍ້ 2, ຂອງການສົ່ງເສີມກະສິກໍາ ແລະ ປ່າໄມ້ແຫ່ງຊາດຮ່ວມກັບໂຄງການສົ່ງເສີມກະສິກໍາ).

ນອກນັ້ນຍັງມີຮູບແບບການລົງທຶນດ້ານກະສິກໍາ ດ້ວຍຮູບການເຊົ່າ ຫຼື ສໍາປະທານທີ່ດິນ (ອີງຕາມຄໍາແນະນໍາກ່ຽວກັບການອະນຸມັດການລົງທຶນ ແລະ ກົນໄກການຄຸ້ມຄອງທີ່ດິນໃຫ້ເຊົ່າ ຫຼື ສໍາປະທານສໍາລັບປູກພືດກະສິກໍາ, ໂຮແມັງ I, ຂໍ້ 3, ຂໍ້ 18 – 19 ລົງວັນທີ 27 ກຸມພາ 2019)

- ເຄົາລົບ, ນັບຖືຮີດຄອງປະເພນີ ແລະ ວັດທະນາທໍາອັນດີງາມຂອງທ້ອງຖິ່ນ;
- ທົດແທນຄ່າເສຍຫາຍໃຫ້ແກ່ຜູ້ທີ່ໄດ້ຮັບຜົນກະທົບ ຈາກການດໍາເນີນທຸລະກິດຂອງຕົນ;
- ປະກອບສ່ວນຊຸກຍູ້, ສົ່ງເສີມທຸລະກິດພາຍໃນ, ການແກ້ໄຂຄວາມທຸກຍາກຂອງປະຊາຊົນ ແລະ ພັດທະນາທ້ອງຖິ່ນໃນເຂດໂຄງການຂອງຕົນ;
- ປະກອບສ່ວນທາງດ້ານງົບປະມານ ໃນວຽກງານພັດທະນາສັງຄົມ;
- ສ້ອມແປງສິ່ງສາທາລະນະປະໂພກໃນເຂດໂຄງການ ແລະ ໃກ້ຄຽງໂຄງການ ໃນກໍລະນີເກີດຜົນກະທົບຈາກການດໍາເນີນໂຄງການຂອງຕົນເຊັ່ນ: ຄອງເໝືອງ, ທໍ່ນໍ້າ, ສາຍໄຟ, ແລະ ເສັ້ນທາງໃຫ້ຄົນສູ່ສະພາບເດີມ;
- ປະຕິບັດພັນທະດ້ານສິ່ງແວດລ້ອມຢ່າງເຄັ່ງຄັດ, ສົ່ງເສີມການພັດທະນາ ແລະ ເຕີບໂຕແບບສີຂຽວ, ຖືສໍາຄັນການປົກປັກຮັກສາສະພາບແວດລ້ອມ ຕາມກົດໝາຍ, ລະບຽບການ ແລະ ມາດຕະຖານສິ່ງແວດລ້ອມແຫ່ງຊາດ ທີ່ໄດ້ກໍານົດໄວ້;
- ໃນກໍລະນີເກີດບັນຫາດ້ານສິ່ງແວດລ້ອມ ຜູ້ລົງທຶນ ມີພັນທະປະຕິບັດມາດຕະການທີ່ຈໍາເປັນເພື່ອແກ້ໄຂສະພາບດັ່ງກ່າວຢ່າງທັນການ ຕາມກົດໝາຍ, ລະບຽບການ ແລະ ມາດຕະຖານສິ່ງແວດລ້ອມແຫ່ງຊາດທີ່ໄດ້ກໍານົດໄວ້;
- ປະຕິບັດພັນທະດ້ານສິ່ງແວດລ້ອມ ຕາມສິນທິສັນຍາ ຫຼື ສັນຍາສາກົນທີ່ ສປປ ລາວເປັນພາຄີ;
- ປະກອບສ່ວນທາງດ້ານງົບປະມານໃນວຽກງານສິ່ງແວດລ້ອມ;
- ດໍາເນີນໂຄງການປູກພືດດ້ວຍການນໍາໃຊ້ວິທີການທີ່ປອດໄພ ເຊັ່ນ: ການນໍາໃຊ້ຝຸ່ນ, ປຸ່ຍ, ຢາປາບສັດຕູພືດຢາຂ້າຫຍ້າ, ການນໍາໃຊ້ເຄື່ອງຈັກ, ອຸປະກອນ ແລະ ອື່ນໆ;
- ພາຍຫຼັງສິ້ນສຸດໂຄງການຕ້ອງໄດ້ຟື້ນຟູພື້ນທີ່ເຂດແດນຂອງດິນຄືນຕາມໃບຕາດິນ, ໃບນໍາໃຊ້ທີ່ດິນ, ແຜນທີ່ດິນກ່ອນສິ່ງຄືນເຈົ້າຂອງເດີມ;
- ປະຕິບັດພັນທະອື່ນ ຕາມທີ່ໄດ້ກໍານົດໄວ້ໃນກົດໝາຍ ແລະ ລະບຽບການ. (ຄໍາແນະນໍາ ກ່ຽວກັບການພິຈາລະນາອະນຸມັດການລົງທຶນ ແລະ ກົນໄກການຄຸ້ມຄອງທີ່ດິນໃຫ້ເຊົ່າ ຫຼື ສໍາປະທານສໍາລັບການປູກພືດກະສິກໍາ ເລກທີ 0457/ກຜທ, ລົງວັນທີ 27 ກຸມພາ 2019, ຂໍ້ທີ VIII, ຂໍ້ 2)
- ການປົກສາຫາລືກັບຊຸມຊົນ

ການປົກສາຫາລື ແລະ ການມີສ່ວນຮ່ວມຂອງຊຸມຊົນທ້ອງຖິ່ນໃນລາວ, ບ້ານແມ່ນຫົວໜ່ວຍນ້ອຍສຸດຂອງການປົກຄອງໃນ “ລະດັບຮາກຖານ” (ກົດໝາຍ ວ່າດ້ວຍ ການປົກຄອງທ້ອງຖິ່ນ, ເລກທີ 60/ສປປ, 2003, ມາດຕາ46). ບ້ານ (ບາງຄັ້ງອາດເອີ້ນວ່າ “ຊຸມຊົນ”) ແມ່ນປະກອບດ້ວຍຫຼາຍຄອບຄົວ. ໃນສາກົນໄດ້ມີວິທີປະຕິບັດທີ່ດີ ສໍາລັບການປົກສາຫາລືກັບຊຸມຊົນກ່ອນການດໍາເນີນການລົງທຶນຄື “FPIC” ເຊິ່ງຫຍໍ້ມາຈາກຄໍາວ່າ: Free Prior and Informed Consent ຫຼື ການໃຫ້ການຍິນຍອມດ້ວຍຄວາມສະໝັກໃຈໂດຍໄດ້ຮັບຂໍ້ມູນລ່ວງໜ້າ ແລະ ພຽງພໍ. ການປົກສາຫາລືກັບຊຸມຊົນ ເປັນສິດຂອງປະຊາຊົນໃນການຕັດສິນໃຈ ໂດຍທີ່ປະຊາຊົນໄດ້ຮັບຂໍ້ມູນຢ່າງເຕັມສ່ວນ ແລະ ພວກເຂົາເຈົ້າບໍ່ໄດ້ຖືກບັງຄັບ ຫຼື ກົດດັນ (ກໍ່ຄື “ດ້ວຍຄວາມສະມັກໃຈ”) ແລະ ພວກເຂົາສາມາດໃຫ້ການຍິນຍອມ, ຖອນ

ການຍິນຍອມຫຼື ປະຕິເສດການຍິນຍອມ ຕໍ່ກັບໂຄງການໃດໜຶ່ງທີ່ອາດສົ່ງຜົນກະທົບຕົວເຂົ້າເຈົ້າເອງ ແລະ ທີ່ດິນຂອງເຂົ້າເຈົ້າ. ຖ້າອີງຕາມເຄື່ອງມືຂອງສາກົນ, ສິດດັ່ງກ່າວນີ້ແມ່ນສໍາລັບຊາວພື້ນເມືອງ ແຕ່ໃນມຸມ ມອງຂອງຫຼາຍພາກສ່ວນທີ່ກ່ຽວຂ້ອງເຫັນວ່າໝົດທຸກຄົນຄວນໄດ້ຮັບສິດທີ່ລະບຸໃນການປົກສາຫາລືກັບ ຊຸມຊົນ. ກົດໝາຍຂອງລາວຍັງລະບຸວ່າ ຜູ້ໄດ້ຮັບຜົນກະທົບຈາກໂຄງການທຸກຄົນ ຄວນໄດ້ຮັບການປົກ ສາຫາລື ແລະ ໄດ້ຮັບຂໍ້ມູນຢ່າງເຕັມສ່ວນ. ຫຼັກການ ການປົກສາຫາລືກັບຊຸມຊົນ ລະບຸວ່າ ຊຸມຊົນມີສິດ ເຂົ້າເຖິງຂໍ້ມູນກ່ຽວກັບບັນດາໂຄງການທີ່ຈະເກີດຂຶ້ນ ໄດ້ຢ່າງເປີດເຜີຍ ແລະ ກ່ອນການດໍາເນີນໂຄງການ, ຜູ້ລົງທຶນຕ້ອງໄດ້ໃຫ້ເວລາທີ່ພຽງພໍແກ່ຊຸມຊົນໃນການປົກສາຫາລື ແລະ ຕັດສິນໃຈພາຍໃນເຂົ້າເຈົ້າເອງວ່າ ຈະຍິນຍອມ (ຫຼື ປະຕິເສດ) ໂຄງການ. ຫຼັກການການປົກສາຫາລືກັບຊຸມຊົນ ຍັງຖືເປັນແນວທາງໃນການ ຈັດຕັ້ງປະຕິບັດຂະບວນການປົກສາຫາລື ແລະ ການມີສ່ວນຮ່ວມຂອງຊຸມຊົນ. ປະໂຫຍດທີ່ຈະໄດ້ຈາກ ປະຕິບັດຕາມຫຼັກການການປົກສາຫາລືກັບຊຸມຊົນກໍຄື ການຫຼຸດຜ່ອນຄວາມສ່ຽງທາງດ້ານສັງຄົມ, ເສດ ຖະກິດ ແລະ ການເມືອງໃນທຸກໆດ້ານ. ທ້າຍສຸດ, ຂະບວນການ ການປົກສາຫາລືກັບຊຸມຊົນ ຍັງສາມາດ ຊ່ວຍໃຫ້ຜູ້ລົງທຶນໄດ້ຮັບ “ການອະນຸຍາດໃຫ້ປະກອບກິດຈະການຈາກສັງຄົມ” (social license to operate) ກໍຄື ການໄດ້ຮັບການອະນຸຍາດ ຫຼື ການຍອມຮັບໂດຍລວມຕໍ່ກັບໂຄງການລົງທຶນຈາກຊຸມຊົນ ຜູ້ທີ່ໄດ້ຮັບຜົນກະທົບ ແລະ ພາກສ່ວນທີ່ກ່ຽວຂ້ອງ.

(ຄູ່ມືພາກສະໜາມ ສໍາລັບການລົງທຶນທາງດ້ານກະສິກໍາ ແບບມີຄວາມຮັບຜິດຊອບ ທາງດ້ານສັງຄົມໃນ ສປປ ລາວ, ໜ້າທີ 7, ຂອງອົງການບ້ານຈຸດສຸມສາກົນ)

4. ການມີສ່ວນຮ່ວມໃນການລົງທຶນ

ພາກລັດ

ກ່ຽວກັບວຽກງານສົ່ງເສີມການລົງທຶນ ລັດສົ່ງເສີມການລົງທຶນຂອງທຸກພາກສ່ວນເສດຖະກິດ ທັງພາຍໃນ ແລະ ຕ່າງປະເທດ ດ້ວຍການວາງນະໂຍບາຍດ້ວຍການສ້າງສະພາບແວດລ້ອມ, ເງື່ອນໄຂອໍານວຍຄວາມສະດວກຕ່າງໆ ເປັນຕົ້ນ ການສ້າງພື້ນຖານໂຄງລ່າງ, ການສະໜອງຂໍ້ມູນຂ່າວສານທີ່ຈໍາເປັນ, ການໃຫ້ນະໂຍບາຍທາງດ້ານພາສີ, ສ່ວຍສາອາກອນ, ດ້ານແຮງງານ, ການໃຫ້ສິດນໍາໃຊ້ທີ່ດິນ, ການເຂົ້າເຖິງແຫຼ່ງທຶນ, ການປະຕິບັດຄວາມສະເໝີພາບລວມທັງການຮັບຮູ້, ການປົກປ້ອງກໍາມະສິດ. (ກົດໝາຍວ່າດ້ວຍ ການສົ່ງເສີມການລົງທຶນ, ມາດຕາ 4, ວັກ 1)

ຜູ້ລົງທຶນ

ນັກລົງທຶນທີ່ສົນໃຈເຂົ້າມາລົງທຶນໃນ ສປປ ລາວ ບໍ່ວ່າຈະເປັນໂຄງການທີ່ນ້ອຍ ຫຼື ໃຫຍ່ ແມ່ນຈະຕ້ອງໄດ້ປະຕິບັດພັນທະຕາມກົດໝາຍຂອງ ສປປ ລາວ ບໍ່ວ່າຈະເປັນການຖືບັນຊີໂຄງການ, ການເສຍພາສີອາກອນ ແລະ ຄ່າທໍານຽມຕ່າງໆ ໃຫ້ຄວາມຮ່ວມມື ແລະ ປະສານງານ ກ່ຽວກັບການເຄື່ອນໄຫວວຽກງານທຸລະກິດກັບອໍານາດການປົກຄອງທ້ອງຖິ່ນແຕ່ລະຂັ້ນ, ສົ່ງເສີມ ແລະ ຍົກລະດັບວິຊາສະເພາະໃຫ້ແກ່ແຮງງານລາວ, ສະໜອງລະບອບປະກັນສັງຄົມ, ເຄົາລົບນັບຖືຮິດຄອງປະເພນີ, ປະຕິບັດການທົດແທນຄ່າເສຍຫາຍແກ່ຜູ້ໄດ້ຮັບຜົນກະທົບຈາກການລົງທຶນຢ່າງໂປ່ງໃສ, ມີມາດຕະການປົກປັກຮັກສາສິ່ງແວດລ້ອມຕາມກົດໝາຍຂອງ ສປປ ລາວ ແລະ ສິນທິສັນຍາສາກົນ. (ກົດໝາຍວ່າດ້ວຍ ການສົ່ງເສີມການລົງທຶນ, ມາດຕາ 72, 73, 74)

ຊາວກະສິກອນ

ຊາວກະສິກອນ ສາມາດເຂົ້າຮ່ວມ ຫຼື ມີຄໍາເຫັນ ໃນຂະບວນການສຶກສາຄວາມເປັນໄປໄດ້ຂອງໂຄງການ ກັບຜູ້ລົງທຶນ ແລະ ອໍານາດການປົກຄອງທ້ອງຖິ່ນ; ໄດ້ຮັບຂໍ້ມູນເປັນສໍາເນົາເອກະສານ ທີ່ກ່ຽວຂ້ອງກັບຕົນ ຈາກເຈົ້າຂອງໂຄງການ ໃນການດໍາເນີນງານຂອງບໍລິສັດລົງທຶນ ລວມທັງຜົນໄດ້ຜົນເສຍ ຢ່າງຄົບຖ້ວນ; ສົນທະນາພາຍໃນຊຸມຊົນ ລວມທັງບົດບາດຍິງ-ຊາຍ ໂດຍມີຂໍ້ມູນ, ແຜນທີ່, ແຜ່ນພັບ, ໂພດສເຕີ ຫຼື ວິດີໂອ ເພື່ອໃຫ້ເຂົ້າໃຈ ເຖິງຄວາມເປັນໄປໄດ້ ແລະ ຜົນກະທົບ; ເຈລະຈາກັບຜູ້ລົງທຶນ ເພື່ອຮັບປະກັນຜົນປະໂຫຍດຊຸມຊົນ ບົນພື້ນຖານຄວາມສະໝັກໃຈ; ຊອກຫາຄໍາແນະນໍາຈາກພາຍນອກ ກ່ຽວກັບດ້ານກົດໝາຍ ແລະ ດ້ານວິຊາການ ເພື່ອຊ່ວຍໃນການຕັດສິນໃຈ ແລະ ການຕໍ່ລອງຕ່າງໆ; ມີການຕັດສິນໃຈ ແລະ ມີຄວາມເອກະພາບຂອງຊຸມຊົນທັງໝົດ ໂດຍອີງໃສ່ສຽງສ່ວນຫຼາຍ ແລະ ບັນທຶກເປັນລາຍລັກອັກສອນ ແລະ ຖືກຕ້ອງທາງດ້ານກົດໝາຍ; ສື່ສານ ກັບຜູ້ລົງທຶນຢ່າງຕໍ່ເນື່ອງ ໃນແຕ່ລະໄລຍະຂອງໂຄງການ, ຕິດຕາມ ແລະ ລາຍງານສະພາບການດໍາເນີນທຸລະກິດໃຫ້ອໍານາດການປົກຄອງຂອງຕົນຊາບ. (ຄໍາແນະນໍາ ກ່ຽວກັບການພິຈາລະນາອະນຸມັດການລົງທຶນ ແລະ ກົນໄກການຄຸ້ມຄອງທີ່ດິນໃຫ້ເຊົ່າ ຫຼື ສໍາປະທານສໍາລັບການປູກພືດກະສິກໍາ ເລກທີ 0457/ກຜທ, ລົງວັນທີ 27 ກຸມພາ 2019, ຂໍ້ທີ X)

5. ການແກ້ໄຂຂໍ້ຂັດແຍ່ງກ່ຽວກັບການລົງທຶນດ້ານກະສິກໍາ

ການແກ້ໄຂຂໍ້ຂັດແຍ່ງດ້ວຍການປະນີປະນອມກັນ

ໃນກໍລະນີທີ່ມີຂໍ້ຂັດແຍ່ງກ່ຽວກັບການລົງທຶນ ຄູ່ກໍລະນີຕ້ອງດໍາເນີນການແກ້ໄຂຂໍ້ຂັດແຍ່ງນໍາກັນໂດຍສັນຕິວິທີ, ປະນີປະນອມກັນ ຫຼື ໂດຍຜ່ານຄົນກາງ ເພື່ອໃຫ້ຕ່າງຝ່າຍຕ່າງໄດ້ຮັບຜົນປະໂຫຍດທີ່ສົມເຫດສົມຜົນ ແລະ ເປັນທໍາ.

ການແກ້ໄຂທາງດ້ານບໍລິຫານ

ໃນກໍລະນີເກີດຂໍ້ຂັດແຍ່ງກ່ຽວກັບການລົງທຶນ ຄູ່ກໍລະນີ ຫຼື ຝ່າຍໃດຝ່າຍໜຶ່ງ ສາມາດສະເໜີຂໍ້ຂັດແຍ່ງຜ່ານ ຫ້ອງການບໍລິຫານ ການລົງທຶນປະຕູດຽວ ເພື່ອສະເໜີຄະນະກຳມະການສິ່ງເສີມ ແລະ ຄຸ້ມຄອງການລົງທຶນພິຈາລະນາແກ້ໄຂຕາມກົດໝາຍ.

ການຮ້ອງຟ້ອງຕໍ່ສານ

ໃນກໍລະນີເກີດມີຂໍ້ຂັດແຍ່ງກ່ຽວກັບການລົງທຶນ ຝ່າຍໃດຝ່າຍໜຶ່ງສາມາດຮ້ອງຟ້ອງຕໍ່ສານປະຊາຊົນຕາມກົດໝາຍຂອງສປປ ລາວ ຫຼື ຕ່າງປະເທດ ທີ່ ສປປ ລາວເປັນພາຄີ. ເມື່ອມີຄໍາຕັດສິນຂອງສານທີ່ໃຊ້ໄດ້ຢ່າງເດັດຂາດແລ້ວ ໃຫ້ມີຜົນບັງຄັບປະຕິບັດຕໍ່ຄູ່ກໍລະນີ. (ກົດໝາຍວ່າດ້ວຍ ການສິ່ງເສີມການລົງທຶນ ສະບັບເລກທີ 14/ສພຊ, ລົງວັນທີ 17 ພະຈິກ 2016, ມາດຕາ 94, 95, 97)

ການແກ້ໄຂຂໍ້ຂັດແຍ່ງ ໂດຍສູນແກ້ໄຂຂໍ້ຂັດແຍ່ງທາງດ້ານເສດຖະກິດ

ຂໍ້ຂັດແຍ່ງທາງດ້ານເສດຖະກິດ ແມ່ນຂໍ້ຜິດພາດທາງດ້ານຜົນປະໂຫຍດລະຫວ່າງນິຕິບຸກຄົນດ້ວຍກັນ, ນິຕິບຸກຄົນກັບບຸກຄົນ, ບຸກຄົນກັບບຸກຄົນ ທັງພາຍໃນ ແລະ ຕ່າງປະເທດທີ່ເກີດຂຶ້ນຈາກການລະເມີດສັນຍາ, ການດໍາເນີນການຜະລິດທຸລະກິດ.

ການແກ້ໄຂຂໍ້ຂັດແຍ່ງທາງດ້ານເສດຖະກິດ ແມ່ນການແກ້ໄຂຂໍ້ຜິດພາດທາງດ້ານຜົນປະໂຫຍດດ້ວຍການໄກ່ເກ່ຍ ຫຼື ດ້ວຍການຕັດສິນ ຊຶ່ງດໍາເນີນຢູ່ນອກລະບົບສານປະຊາຊົນ. (ກົດໝາຍວ່າດ້ວຍການແກ້ໄຂຂໍ້ຂັດແຍ່ງທາງດ້ານເສດຖະກິດ ສະບັບເລກທີ 06/ສພຊ, ລົງວັນທີ 17 ທັນວາ 2010, ມາດຕາ 2)

